

Śrī Sudarśana Kavacam

extracted from śrī bhṛgu saṁhita

atha saṁkalpaḥ

om asya śrī sudarśana kavaca mahāmantrasya
om brahmā ṛṣiḥ
om anuṣṭup chandaḥ
om śrī sudarśana mahāviṣṇuḥ devatā
om hrām bījam
om hrīm śaktiḥ
om krom kīlakam
om śrī sudarśana prasāda siddhyarthe jape viniyogaḥ

atha dhyānam

śankhaṁ cakram gadā padmaṁ musalaṁ khaḍgameva ca |
dhenuñca yamaḥpāśañca mudrā hyetāḥ prakīrtitāḥ ||

atha kavacam

prasāda bhagavan brahman sarvamantrajña nārada |
saudarśanam tu kavacam pavitraṁ brūhi tatvataḥ ||

śrī nārada uvāca

śṛṅṣveha dvijaśreṣṭha pavitraṁ paramādbhutam |
saudarśanam tu kavacam dṛṣṭādṛṣṭārthasādhakam ||

kavacasyāsya ṛṣirbrahmā chandonuṣṭup tathā smṛtam |
sudarśanamahāviṣnurdevatā saṁpracakṣate |
hrām bījam śaktiratrokta hrīm krom kīlakamiṣyate ||

om... śirasudarśanaḥ pātu lalāṭam cakranāyakaḥ |
ghrāṇam pātu mahādaityaripuravyāt dṛśau mama ||

sahasrāraḥśrutim pātu kapolaṁ devavallabhaḥ |
viśvātmā pātu me vaktram jihvām vidyāmayo hariḥ ||

kaṅṭhaṃ pātu mahājvālaḥ skandhau divyāyudheśvaraḥ |
bhujau me pātu vijayī karau kaiṭabhanāśanaḥ ||

ṣaṭkoṇamsamsthitaḥ pātu hṛdayaṃ dhāma māmakaṃ |
madhyaṃ pātu mahāvīryaḥ trinetra nābhimaṇḍalam ||

sarvāyudhamayaḥ pātu kaṭim śroṇim mahādyutiḥ |
somasūryāgninayanaḥ ūrū pātu ca māmakau ||

guhyaṃ pātu mahāmāyo jānunī tu jagatpatiḥ |
janghe pātu mamājasraṃ ahirbudhnyaḥ supūjitaḥ ||

gulphau pātu viśuddhātma pādau parapurañjayaḥ |
sakalāyudhasampūrṇo nikhilāṅgam sudarśanaḥ ||

ya idaṃ kavacaṃ divyaṃ paramānandadāyinaṃ |
saudarśanamidaṃ yo vai sadā śuddhaḥ paṭhennaraḥ ||

tasyārthasiddhirvipulā karasthā bhavati dhruvam |
kūśmāṇḍacandabhūtādyāḥ ye ca duṣṭā grahāsmṛtāḥ ||

palāyante'niśaṃ bhītāḥ varmaṇo'sya prabhāvataḥ |
kuṣṭhāpasmāragulmādyāḥ vyādhayaḥ karmahetukāḥ ||

naśyantye tanmantritāmbupānāt saptadināvadhi |
anenamantritām mṛtsnām tulasī mūlasamsthitam ||

lalāṭe tilakaṃ kṛtvā mohayet trijagannaraḥ |
varmaṇo'sya prabhāvena sarvānkāmānavāpnuyāt ||